

Democracy کہہ سکتے ہیں۔

۳۔ اس کے مزید تیس سال بعد کے عرصے میں ہم جمہوریت اور اس کی متعلقہ قدریوں سے معاشرتی سطح پر آشنا ہونے کے ساتھ ساتھ ان عمل پر ہبہ اپنے کی توقع کر سکتے ہیں۔

یہ ارتقا اس بات کے ساتھ مشروط ہے کہ کسی انقطع کے بغیر انتخابات مسلسل ہوتے رہیں۔

پاکستان میں عملی صورت حال کچھ اس طرح سے ہے کہ ابھی ہم پہلے مرحلے سے نہیں نکل پاتے کہ قوم کے ”رکھوا لے“، اپنی اہمیت جانے آ دیکتے ہیں۔ ملکی سلامتی اور قومی منادوں ”محفوظ“، کر کے دوبارہ جمہوری عمل شروع کروا دیتے ہیں۔ اگر جمہوریت پاکستان میں قدم نہیں جما سکتی تو اس کی وجہ نظام کی ناکامی نہیں بلکہ ہماری عجلت پسندی ہے۔ قوم پہچن سال سے پہلے مرحلے میں ہے ارتقا ضمیم تیرے مرحلے کے کرتی ہے۔ میاں محمد نواز شریف اور مختار مدد بنے نظر پھٹو کے ادوار کو ہم ”جمہوری“، قرار نہیں دے سکتے کیونکہ ان ادوار کا شمار Pre-Democratic Phase میں ہوتا ہے لیکن اتنا ضرور ہے کہ مسلسل جمہوری عمل سے تبدیلی اور ہبہتری کے اثرات ظاہر ہونا شروع ہو گئے تھے۔ کثیر جماعتی کی جگہ دو جماعتی نظام جڑ پکڑ پکھا تھا۔ عموم اپنی طاقت سے آگاہ ہو رہے تھے۔ امکان غالب تھا کہ دوسرے مرحلے میں شخصی غلبے کا نتارک بھی ہو جاتا، لیکن ملک و قوم کے ”خیر خواہوں“ نے ”ذمہ داری“ کا مظاہرہ کرتے ہوئے ”بروقت“ مداخلت کر کے کثیر جماعتی نظام کی راہ دوبارہ ہموار کر دی ہے۔ امید ہے قوم لوٹوں کی منڈی سے مزید دس بارہ سال تک محظوظ ہوتی رہے گی۔ پھر ہبہتری کے آثار نظر آنے پر دوبارہ ڈوری کھینچ لی جائے گی کیونکہ کوئی نہ کوئی بانک آزادی کی ”حدود“ کو پھلا گلنے کی کوشش کرے گا۔

(پروفیسر میاں انعام الرحمن)

## سرحدی کشیدگی اور مغربی عزم

اس وقت ساری دنیا کی نظریں جنوبی ایشیا پر مرکوز ہیں۔ اس خطے کی سات ہڑی ریاستوں میں سے دور یافتیں ایک دوسرے کے مقابل کھڑی ہیں۔ جنگ کا خطرہ بدرجات موجود ہے۔ پاکستان، بھارتی بالادستی کی راہ میں رکاوٹ بنا ہوا ہے ورنہ باقی پانچ ریاستوں میں سے کسی میں اتنا دم ختم نہیں کہ انڈیا سے برابری کی سطح پر تعلقات قائم رکھ سکے۔ انڈیا کا بار ڈر بھی تقریباً تمام ریاستوں سے متصل ہے جس سے انڈیا کو در اندازی کے تمام موقع میسر ہیں۔ جنوبی ایشیا کی تاریخ بتاتی ہے کہ یہ خطہ نا اتفاقی کے سبب ایک اصول پر متفق ہے: باہمی عدم اتحاد۔ بالخصوص انڈیا اور پاکستان کے مابین انہنہیں باہمی بداعتمادی پائی جاتی ہے۔ انڈیا میں رونما ہونے والے کسی بھی ناخوش گوار واقعے کی ذمہ داری پاکستان کے سر تھوپ دی جاتی ہے۔ بھی صورت حال دوسری جانب ہے۔ اس سے تعلقات کی نوعیت کا جنوبی اندازہ ہو جاتا ہے۔ دلچسپ بات یہ ہے کہ اس خطے کے باقی ممالک کے باہمی تعلقات کا تعین بھی انڈیا اور پاکستان کی پالیسیوں

سے ہوتا ہے جس سے یہ خطہ مزید بگاڑ کا شکار ہو جاتا ہے۔ باہمی عدم اعتماد کی اس فضائے میں ورنی طاقتوں (Extra-regional powers) کو جنوبی ایشیا میں اپنا اثر و سوناخ قائم کرنے اور اس میں شدت پیدا کرنے کا موقع فراہم کیا ہے جس سے علاقائی طاقتوں کے باہمی تعلقات (Intra-regional relations) (مزید پیچیدہ ہوتے جا رہے ہیں۔ اس طرح جنوبی ایشیا دخلی اور خارجی دونوں اعتبار سے خطرے میں (Vulnerable) ہے۔

جنوبی ایشیا کے مسائل سے کماقہ و اقفیت کے لیے ضروری ہے کہ ان کو درجہ بدرجہ تین مختلف سطحیوں پر دیکھا جائے: مقامی (Domestic)، علاقائی (Regional) اور عالمی (Global)۔

مقامی سطح پر ہر ملک کو منہبی، لسانی اور نسلی عصیتوں کا سامنا ہے۔ اندیا میں ہندو انتہا پسندی سے "سیکولر ازم" خطرے میں ہے۔ فرقہ وارانہ اختلافات کھل کر سامنے آ رہے ہیں۔ کشمیر کے علاوہ بھی مختلف علاقوں میں علیحدگی پسند تحریکات اندیں یونین کے لیے در دسر بنی ہوئی ہیں۔ صاف اور سیدھی سی بات ہے کہ کشیر نسلی کشمیر بنی اور کشیر لسانی ملک کو زیادہ عرصے تک مصنوعی انداز میں بیکاجنیں رکھا جاسکتا۔ حالیہ ہندو انتہا پسندی سے موجودہ بیکاجانی بھی ٹوٹ پھوٹ کا شکار ہوئی ہے۔ یہ ایک نفسیاتی نکتہ ہے کہ ڈوبنے والا منکر کو بھی شہرت سمجھتا ہے۔ بھارتی حکمرانوں نے داغلی ٹوٹ پھوٹ سے ڈوبتے ملک کو خارجی محاذ کی صورت میں "منٹکے" سے نواز ہے اور تنکا بہر حال تنکا ہوتا ہے۔ بھارت کو اس کا اندازہ جلد ہو جائے گا۔ اس سے یہ بھی ظاہر ہوتا ہے کہ اندیا کی علاقائی پالیسی مقامی حرکات کے پیش نظر تشكیل دی گئی ہے۔ افغانستان کے خلاف مغرب کی لیگار میں اندیا کی انتہائی کوشش تھی کہ اسے بھی فعال روں سونپا جائے۔ کیونکہ مسلم احیا کی تحریکات پر کاری ضرب لگانے سے جہاں ایک طرف کشمیر میں آزادی کی تحریک تعطل کا شکار ہوتی، وہاں ہندوستانی مسلمانوں کو بھی پاور کر دیا جاتا کہ زیادہ اچھلنے کو دنے کی ضرورت نہیں۔ بہت بڑی آبادی اور زرعی ملک ہونے کے ناتے اندیا کو یہ موقع مل گیا کہ افغان جنگ کے دوسرے مرحلے میں امریکی آنکھ کا تارابن جائے کیونکہ اہل مغرب اندیا کو بہت بڑی منڈی کی شکل میں دیکھ رہے ہیں جہاں ان کا مال کھپ سکتا ہے۔ اس کے ساتھ ہی ان کی کوشش ہو گی کہ اندیا ترقی پذیر زرعی ممالک کی صفت سے نکل کر صنعتی ممالک کی برادری میں شامل نہ ہونے پائے۔ اس کے لیے ظاہر ہے کہ اندیں معیشت کو تبدیل کرنا ہو گا۔ بار ڈر پر اندیں فوج کی مستقل موجودگی آنے والے دنوں کی بیہت ناکی کو ظاہر کرتی ہے۔ اندیں معاشری ترقی کا گراف بہت پیچھے چلا جائے گا جس سے مغربی طاقتوں کو موقع مل جائے گا کہ اندیا کے ساتھ وہ کھلی شروع کر سکیں جو وہ نہرو کے دور میں نہیں کر سکیں۔ موجودہ ہندو انتہا پسندی کے ناظر میں معیشت پر کاری ضرب سے اندیا داغلی محاذ پر ایک بڑے بھرمان سے دوچار ہو گا۔ اس بھرمان کے اثرات جنوبی ایشیا کے دیگر ممالک پر بھی مرتب ہوں گے۔

اندیا سے تعلقات بڑھانے میں اور اسے اپنے مقاصد کے لیے استعمال کرنے میں مغربی طاقتوں کو ایک سہولت حاصل ہے کہ اندیں عزائم عالمی سطح پر تو سیمی (Extra Regional) نہیں ہیں۔ ہندوستان کے مطابق سمندر پر جانا گناہ ہے۔ ہندوؤں کی سوچ "اکھنڈ بھارت" تک محدود ہے اس لیے مغربی ممالک کو اندیا سے ایسا کوئی خطرہ لاقع

نہیں۔ بھارت کی توڑ پھوڑ کر کے جہاں اپنامال کھپایا جاسکتا ہے، وہاں جنونی ہندوؤں کو "اکھنڈ بھارت" کے لائیق نصب لعین کے حصول پر بھی ابھارا جاسکتا ہے۔ اس طرح ترقی کے اعتبار سے انڈیا quo Status quo اکٹھا رہے گا۔

پاکستان کا معاملہ بھارت سے بہت مختلف ہے۔ اکثریت کے مسلمان ہونے کے ناتے سماں اور نسلی اختلافات اتنے شدید نہیں ہیں جتنے کہ بنادیے گئے ہیں۔ عوام کی بہت بڑی اکثریت اسلام کے رشتہ وحدت میں پروئی ہوئی ہے۔ جہاں تک جنوبی آیشیا کا تعلق ہے، پاکستان اس خطے میں مسلمانوں کے حق حکمرانی کا تسلسل ہے۔ انگریزوں کے خلاف آزادی کی جنگ لڑنے والے ہمارے اسلاف نے اپنیں کی مثال کو مد نظر رکھا کہ اگر کسی خطے سے مسلمانوں کے افذا رکھنے کی خاتمه ہو گیا تو ہاں سے مسلمان بھی ناپید ہو جائیں گے۔ موجودہ عالمی اور علاقائی صورت حال کے تناظر میں، بھارتی مسلمانوں کی حالت زار کو دیکھتے ہوئے اندازہ ہوتا ہے کہ حق حکمرانی کی حفاظت میں تسامل نہ برتنے ہوئے ہمارے اسلاف نے بہت جرات اور دوراندیشی کا مظاہرہ کیا۔ اس خطے میں آزاد اور خود مختار پاکستان کی موجودگی علاقائی وابستگی کی بناء پر نہیں ہے بلکہ نظریاتی بنیاد پر ہے۔ مسلمان کسی بھی نسل اور زبان سے تعلق رکھتا ہو، اس کی اسلام سے وابستگی علاقے سے ماوراء ہوتی ہے یعنی عملاً اس کی اپروج Extra Regional ہوتی ہے۔ اسی اپروج کے سبب سے ساری دنیا پر مسلمانوں کا ہوا سوار ہے۔

امریکی سعودی تعلقات کو ہی دیکھ لیجیے۔ امریکہ کو اپنی تیل کی رسید کی فکر ہے اور سعودی عرب کو طلب کے متوازن رہنے کی۔ یہ بھی کہا جاتا ہے کہ تیل کی منڈی کے علاوہ دنیا میں کوئی حقیقی عالمی منڈی موجود نہیں۔ تیل کی طلب اور رسید میں معمولی سادعہ توازن بھی پوری دنیا کا مضطرب کر دیتا ہے۔ سعودی عرب تیل فراہم کرنے والا سب سے بڑا ملک ہے جبکہ امریکہ تیل صرف کرنے والا سب سے بڑا ملک ہے چنانچہ دونوں ملکوں کے درمیان مفاہمات کا واضح اشتراک پایا جاتا ہے لیکن ۱۱ ستمبر کے واقعات کے بعد امریکی پالیسیوں کے تناظر میں یہ مفاہماتی اشتراک قصہ پار یہ نہ بتا نظر آتا ہے۔ سعودی عوام کی اپروج کی وقت بھی حالات کو پہنادے سکتی ہے۔

اسی طرح چین میں مسلمان عیحدگی پسندوں کو سزاۓ موت سے سفراز کرنا عجیب بات نہیں ہے کیونکہ مقامی مسلمانوں کے مطابق یہ گنگ اور واشنگٹن کے "کافروں" میں کوئی فرق نہیں۔ اسی طرح چین اور دوسرے ممالک کے مسلمانوں میں بھی کوئی فرق نہیں۔

قارئین کرام! آپ پر واضح ہو گیا ہو گا کہ دنیا بھر کے مسلمان خود کو اسلام کے رشتہ وحدت میں مسلک تصور کرتے ہیں۔ یہ وحدت سیاسی، حکومتی اور معاشری اعتبار سے تو موجود نہیں لیکن مستقبل میں اس کی امید کی جاسکتی ہے۔ اگر مسلم ممالک سیاسی و معاشری وحدت کے حامل ہو جائیں تو مغرب کو شریدن قصان سے دوچار ہونا پڑے گا۔ اسلام کا قائم ہونے کے ناتے پاکستان ہی وہ ملک ہے جو مسلم وحدت کے لیے فعال کردار ادا کر سکتا ہے۔ مغربی طاقتوں نے اس مکانہ فعالیت کی روک تھام کے لیے قلعے میں دراثیں ڈال کر اسے اپنی بقا کے لیے لڑنے تک محدود کر دیا ہے۔

حالیہ افغان جگ میں امریکہ کی عجلت پسندی کے جزیل پرویز مشرف فوراً ہاں یانہ میں جواب دیں، اسی سلسلے کی

ایک کثری تھی تا کہ جزل مشرف بلا مشاورت قدم اٹھانے پر ہدف تنقید ٹھہریں اور ان کے حامیوں اور خائفین کی گروہ بندی جڑ پکڑ سکے۔ جزل مشرف کو اتنا زیادہ اعتماد دلا یا گیا کہ انہوں نے اپنے بیانات سے گروہ بندی کے عمل کو تیز تر کر دیا۔ اس کے بعد جزل مشرف کو ریفرنڈم کرنے کی طرف راغب کیا گیا۔ جزل صاحب نے ضرورت سے زیادہ سماں بنتے ہوئے ہاں، اور ”نہیں“ کے درمیان قطعی لائن کھینچ دی۔ ریفرنڈم کے بجائے یہ قطعی لائن ہے جس نے اپوزیشن جماعتوں کو اے پی سی میں شرکت سے روک رکھا۔

سرحدی صورت حال پر عوام کی لائقی بھی ٹکین صورت حال کی غمازی کرتی ہے۔ فیصلہ سازی میں جزل مشرف کی ”سلو فلائٹ“ نے ملک کو داخلی بحران سے دوچار کر دیا ہے۔ خارجی مجاز پر ہمارے پاس ایک آپشن ایٹھی قوت کی صورت میں موجود ہے لیکن داخلی مجاز پر قومی وحدت پارہ پارہ ہوتی نظر آ رہی ہے۔ ایسی صورت حال میں ہماری اپروچ Extra Regional ہونے سے تو ہی، ہم تو بکشل اپنی علاقائی سرحدوں کی حفاظت اور بقا کے لیے تحد ہو سکتے ہیں۔ اس طرح مغربی طاقتوں نے اپنی مخصوص حکومت عملی کے تحت ہماری اپروچ Intra Regional کر دی ہے۔ اگر ہم بنظر غارہ اسلامی دنیا کی بابت مغربی پالیسیوں کا جائزہ لیں تو معلوم ہوتا ہے کہ ان کی پالیسیوں کا بنیادی کنٹنے اسلامی ممالک میں علاقائی رمحانات کو فروغ دیتا ہے۔ افغانستان میں کرزی حکومت کے قیام کے بعد غیر افغان مجاہدین کو ناپسندیدہ قرار دیا گیا۔ پاکستان اور عرب مجاہدین کی خوب تذلیل کی گئی۔ اسی طرح کشمیر میں بھی کہا جا رہا ہے کہ غیر کشمیری اس علاقے سے نکل جائیں۔ مشرق و سطی میں بھی کسی عرب اتحاد اور غیر عرب مسلمانوں کے نفوذ کے تدارک کی کوششیں کی جا رہی ہیں۔

یہ بات بہت واضح ہے کہ اسلامی تحریکات کی Extra Regional اپروچ اور عزم نے مغربی دنیا کو خبردار کر دیا ہے کیونکہ اگر باقاعدہ عالمی اسلامی حکومت نہ بھی قائم ہو تو ان تحریکات کے زیر اشراطی ممالک کے عوام اور ان کی حکومتوں بھی مغربی ممالک کے مقابلہ یکساں پالیسی اپنا سکتے تھے۔ قوام تحدہ کی جزل اسٹبلی میں پچاس ساٹھ ممالک کا یکساں موقف آسانی سے نظر انداز نہیں ہو سکتا۔ سلامتی کو نسل کے ویٹو پا رہ میران پر شدید تنقید سے اندازہ ہوتا ہے کہ شاید مستقبل میں ویٹو پا و کا خاتمہ کر دیا جائے۔ دنیا کو اجتماعی سلامتی (Collective Security) کے لیے آخر کار ایسا کرنا پڑے گا۔ ایسی صورت میں جزل اسٹبلی کے اندر مسلم ممالک کی Extra اور Regional اپروچ عملیاویٹو پا رہ بن کر باہر کھتی تھی۔ غالباً مستقبل کے ایسے ہی منظر سے خائف ہو کر پاکستان سمیت تمام مسلم ممالک میں داخلی گروہ بندیاں پیدا کر کے ان ممالک کو صرف اپنے اپنے مخصوص علاقے کی سلامتی اور بقا تک محدود کرنے کی حکومت عملی تیار کی گئی ہے تا کہ علاقائی قومیت جڑ پکڑ سکے اور عالمی مسلم معاشرہ ظہور میں نہ آئے۔  
(پروفیسر میاں انعام الرحمن)